



PASHTO A1 – STANDARD LEVEL – PAPER 1 PACHTO A1 – NIVEAU MOYEN – ÉPREUVE 1 PASHTU A1 – NIVEL MEDIO – PRUEBA 1

Thursday 10 May 2012 (morning) Jeudi 10 mai 2012 (matin) Jueves 10 de mayo de 2012 (mañana)

1 hour 30 minutes / 1 heure 30 minutes / 1 hora 30 minutos

## **INSTRUCTIONS TO CANDIDATES**

- Do not open this examination paper until instructed to do so.
- Write a commentary on one passage only. It is not compulsory for you to respond directly to the guiding questions provided. However, you may use them if you wish.
- The maximum mark for this examination paper is [25 marks].

## INSTRUCTIONS DESTINÉES AUX CANDIDATS

- N'ouvrez pas cette épreuve avant d'y être autorisé(e).
- Rédigez un commentaire sur un seul des passages. Le commentaire ne doit pas nécessairement répondre aux questions d'orientation fournies. Vous pouvez toutefois les utiliser si vous le désirez.
- Le nombre maximum de points pour cette épreuve d'examen est [25 points].

## INSTRUCCIONES PARA LOS ALUMNOS

- No abra esta prueba hasta que se lo autoricen.
- Escriba un comentario sobre un solo fragmento. No es obligatorio responder directamente a las preguntas que se ofrecen a modo de guía. Sin embargo, puede usarlas si lo desea.
- La puntuación máxima para esta prueba de examen es [25 puntos].

د لا ندې دوو متنونو څخه پر يوه يې تبصره وکړئ:

.1

5

## مات وزر

د سپینږیری عبدالحلیم کاکا وړوکي باغچه په ټول کلي کښې څه چې په ټوله سیمه کښې بې جوړې وه او په بڼ کښې د بېلا بېلو مېوه لرونکو او بې مېوې ونو تر څنګ ټول هغه څه موجود و، چې يو شاعرانه ذوق يي د ليدلو له پاره خوښېږي. سربېره پر دې چې په بن کښې د کلي د نورو باغچو نه هر ډول ګلان راوړل شوي، دغه سپينږيري باغوان د ډېرو غرنيو ګلونو نموني هم له غره راکوزې کړې او په خپله باغچه کښي يي ځای ورکړی و.

بلبلان هم یه دغه باغچه مین و او له نورو بنونو به یی دلته ډېر شور جوړ کړی و او سپینږیری عبدالحلیم چې به کله تر سيوري لاندي کښېناستې نو د دغه مرغانو له شور او چغار به يې يو ډول عجيب خوند اخيسته، داسي به ور ته ښکارېده لکه په ځواني کښي چې به د خپل کلي د ساز مجلسونو ته ناست و او په ساز کښې به يې زړه مستۍ اخيستې و. دې اوس هم په دې ښه پوهېده چې د مرغانو يې باغچه خوښه ده. ددې وړوکي بن د لښتيو اوبه چې له غرونو اول ددې بن وړوکې پټې اوبوي او بيا نورو بڼونو ته ورځي، ولی به یی نه خوښول؟ ددی بن هر څانګه ده په خپلو ګوتو سمه کړی وه، بی ځایه غټېدو او پاغی کېدو ته يي نه پرېښوده، لمونځونه او دعاګاني يي په کښي کړې وې او دا منظره په هغه وخت لا ډېره ښکلي شوه چي غوټۍ به يي څنګ ته راغله. يوه عمر خوړلي بوډا به چي د بڼ له پروانو او پتنګانو سره غوټۍ یه لوبو او شور ولیده نو له ستر کو به یی اوښکی و څېدی او د غوټۍ چې به ورته یام شو، نو په وړوکې او مانادار غربه یی تری ویوستل.

- بابا! بيا دې سر درد كوي؟ په مور پسى مى ژاړې؟ تا خو ويل هغه تللى باغچى ته ګلان راوړي. سپين ږيرې به زر اوښکي پاکي کړې او له څانګي به يې کومه مېوه غوټي ته راوشکوله او د خبرې لوري به يي بدل كړ او له خپلي يوازني لمسي سره به د ماشوم غوندې په لوبو بوخت شو.

[...]

کله به چې ماښام شو او مرغان به ټول غلي شول، نو په تياره کښې به يوې سپينې کوترې ته ورته مرغۍ به هم ددوی جونګړې ته راننوته او پاس په يوه راوتلي لرګي به کېناسته، لږ آواز به يې وکړ په انګړ 20 کښی به یی بوډا او په غېږ کښی پرتی ماشومی ته وکتل او بیا به یی سترګی پټی کړې. مرغۍ له دوی څخه وېره نه لرله، لکه بل ځای چې يې شپه نه تېرېږې بوډا هم څه نه ورته ويل حتى ډېر ځله به که هغه نه وه راغلي نو بوډا به له کړکۍ د باندې وريسي کتل خو په توره تياره کښې به ور ته ولاړي شني څانګي معلومېدي چې شمال خوځولي او شور به يې جوړ کړ. څو شېبې پس به د وزرونوشور شو او يوې مرغۍ به ستړې ستومانه له کړکۍ د ننه راټوپ کړل، بيا به نو تر سهاره جونګړه وه او د خدای (ج) 25

دغه در ی مخلوقات.

يوه ورځ لا مازديګر نه و چې په آسمان تورې اوريځي راغلي. بوډا په تندې لاس کېښود آسمان ته يې وكتل، هغه ته دومره تجربه شوي وه چې كه له ډېر تاوده لمر وروسته سپيني اوريځي ناڅايه راغوندي شی او تور رنگ غوره کړي، نو سخته ږلۍ يا توپان راځی او اوس هم اوريځي هماغه ډول وي. هغه پوه شو چې کوم توپان يا باران ته ورته ږلې را روانه ده او په زړه کښې يې وېره تېره شوه، غوټې يې د ګلانو د څو بوټو له مینځه رااوچته کړه، جونګړې ته یې ورسوله د جونګړې په سر یې یو پلاستیک هم خپور کړ او بيا د بن ځني لښتي سم کړل چې هسې نه اوبه په کښې ډنډ نه شي، د دېوالونو د بېخ ناغولونه يي هم وكتل او بيا ځني تنكي څانګي سره وتړلي چې باد يې ماتي نه كړي.

- اوریځي نورې هم سره راغونډېدې او په دې بڼ کښې د مرغانو شور زیاتېده، خو د ماښام د تیارو په 35 خپرېدو د زورور توپان لومړۍ څپې په بڼ ولګېدې، وني یې راکږې کړې، تالنده او برېښنا هم ورسره ملګرې شوه. بوډا او ماشومه غوټۍ د جونګړې په کونج کښې غلي تاست وو، هغه سپینې مرغۍ ته یې هم پام نه و.
- نیمه شپه توپان دومره تېز شو، چې بوډا د څانګو څه چې د لویو ونو د ماتېدو آوازونه هم په خپلو غوږونو واورېدل، د پاڼو شغار د مرغانو په ځالو کښې د مرغۍ د بچیانو چغ او چوغ ښه سم اورېدل کېده او د بوډا زړه له درده ډکېده.
  - کله چې د سهار رڼا خپرېده نو په بڼ کښې يوه ولاړه ونه هم نه وه، بوټې يو پر بل پراته وو، لښتي اوبو وړي وو، د جونګړې نيمايي برخه لوېدلې وه، اوبه ورننوتې وې. بوډا پاڅېده، د تخمونو يوه کڅوړه يې اوچته کړه او د جونګړې يو څه کالي يې ها خوا وغورځول. يوې سپينې مرغۍ منډه کړه، په هوا شوه، خو وزر يې ورسره ياري ونه کړه، راوغورځېده، بيا اوچته شوه او بيا وغورځېده او دريم ځل د زړه
  - 45 په زور په هوا شوه، والوته او په هوا کښې د بوډا له سترګو پناه شوه. بوډا سترګي وموښلې. ماشومې غوټۍ يوه لمده بڼکه را اوچته کړه او بابا ته يې وکتل.
    - بابا، دا يې مونږ ته پرېښې؟
- بوډا بڼکه را اوچته کړه، ور ته يې وکتل په وينو سره وه. ښکل يې کړه او بيا يې هوا ته پسې وکتل، هيڅ په نظر ورنه غلل. په ټوله هوا کښې هماغه مرغۍ ته ورته بې رنګه شکلونه ګرځېدل. په بڼ کښې هم شور ماشور غلی وو.

گل رحمن رحماني. مات وزر، مرسل. مجله. شماره ۴۰۰، ۲۹ جنوری ۲۰۱۱، ۱۹-۱۸ مخونه

- دا تشریح کړئ چې په دې لیکنه کښې لوستونکوته د لیکوال پیغام څه دئ او هغه خپل پیغام لوستونکوته څنګه رسولي دئ.
  - غور وكړئ چى آيا ددې داستان لپاره ټاكل شوى عنوان ددې له مضمون سره مطابق دئ؟
  - په داستان کښې ترسيم شوي د باغوان، دده لمسۍ او د مرغۍ پر سيماګانو باندي تبصره وکړئ.
- په دې نثر کښې کارول شوي هغو ادبي صنايعو په اړه تبصره وکړئ چې لوستونکو ته يې د داستان په احساساتي توګه د ادراک کولو زمينه برابره کړي ده.

ښه هغه چه ښه يې رنګ ښه يې جمال دی، ښه هغه چه په قوت د هر چا سيال دی.

ښه هغه چه په ميراث خاني ميري کا، فراغت بي غمه ناست صاحب اقبال دي.

5 بنه هغه چه که احمق وي که جاهل وي یه طالع په تخت صاحب د ملک و مال دی.

ښه هغه چه په رشوت قاضي ګري کا، په مسند د قضا ناست په قبل و قال دي.

ښه هغه چه ډېر لښکر ورپسې درومی 10 ډېر يې کبر ډېر يې جاه ډېر يې جلال دی.

ښه هغه چه په مجلس د ملوک ناست وی تمامي عمر يي زيست روزګار ټيټال دي.

په عالم کښې بدی نشته واړه ښه دی، چه وبدو و ته روغ دی يو خوشحال دی.

كليات خوشحال خان خټک، دوست محمد خان كامل مهمند، پېښور، ۱۹۶۰، ۴۳۱ مخ

- د هغو مېتودونو په هکله، چې شاعر په خپله لیکنه کښې د لوستونکو د غبرګون د راپارولو دپاره کارولي دې، څه ویلای شئ؟
  - دا تشریح کړئ، چې لوستونکوته د اثر د پیغام په رسولو کښې د شعر جوړښت له شاعر سره څرنګه مرسته کړي ده؟
- د شعر د ژبې پر هغو ځانګړتياوو باندي تبصره وکړئ چې په شعر کښې د مختلفو کسانو د تصوير دپاره کارول شوي دي.
  - په شعر کښې کارول شوي ادبي صنايع تشريح کړئ.